

ملی سلامت پارٹی

ڈاکٹر عبداللہ فہد فلاحی

مئی ۱۹۶۷ء میں ملی نظام پارٹی کی اسلامی جدوجہد اور عوامی مقبولیت سے گہرا اثر ترکی کے فوجی عناصر نے انقلاب برپا کر دیا اور پارٹی کو خلافت قانون قرار دے کر اس کی تمام سرگرمیوں پر پابندی لگا دی تاکہ ملک سیکولر آئین کی نظریہ کی راہ پر گامزن رہے اور اسلامی نظام کی راہ ہموار نہ ہو سکے۔ بدلتے ہوئے حالات میں تحریک اسلامی ترکی کے سربراہ پروفیسر نجم الدین اربکان نے نئی حکمت عملی اختیار کی اور اراکتوبر ۱۹۶۷ء کو ملی سلامت پارٹی کے نام سے ایک نئی جماعت تشکیل دی۔

۱۹۶۷ء میں پارلیمانی انتخابات ہوئے تو ملی سلامت پارٹی نے اس میں شرکت کی ۱۱ فیصد ووٹ حاصل کر کے اور ۴۸ نمائندوں کو فتحیاب بنا کر پروفیسر نجم الدین اربکان نے ثابت کر دیا کہ اسلام سے محبت و عقیدت کا جذبہ ترکی قوم میں موجود ہے۔ ۱۹۶۷ء کے انتخابات میں پارٹی نمائندوں کی تعداد گھٹ کر نصف ہو گئی لیکن اس کے سیاسی اثرات اتنے وسیع اور مستحکم ہو گئے تھے کہ متعدد بار مخلوط حکومتوں میں اسے شامل کیا گیا۔ ۱۹۶۸ء کے ایرانی انقلاب کا اثر ترکی عوام پر بھی پڑا اور مغرب کے خلاف نفرت اور اس سے جہاد کے جذبات نے ترکی مسلمانوں کے دلوں میں بھی انگڑائی مٹی ملی سلامت پارٹی اور اس کے رہنما قومی اور بین الاقوامی سطح پر ایک بار پھر بردل عزیز اور سوائیر نشان بن گئے اور ترکی میں اسلامی انقلاب کی دھم سنائی دینے لگی کہ ۱۲ ستمبر ۱۹۸۰ء کو فوج کے ایک دستے نے انقلاب برپا کر کے عوامی حکومت کا خاتمہ کر دیا، پارلیمنٹ توڑ دی اور اقتدار پر قابض ہو کر اسلام پسندوں کے خلافت قانونی اور سیاسی کارروائیوں کا آغاز کر دیا۔ پروفیسر اربکان کو اس جرم میں حوالہ زنداں کر دیا گیا کہ انہوں نے سیاسی مقاصد کے لیے اسلام کو استعمال کیا تھا اور ملک کے سیکولر کردار کو چیلنج کیا تھا۔ تاہم فوجی جرنیلوں کو اس بات کا ابھی طرح احساس ہو گیا کہ اب پچھلی تین دہائیوں میں ترکی سیاست

میں جو ارتقا ہوا ہے اور اسلام سے محبت و عقیدت کے جذبات میں جو تیزی آئی ہے اسے زیادہ دنوں تک دیا یا نہیں جاسکتا۔

۱۹۶۱ء میں دستور میں جو ترمیمات ہوئی تھیں انہی پر اب تک عمل درآمد ہو رہا تھا۔ اس ترمیم شدہ دستور نے ۱۹۷۲ء کے دستور کے سیکورکر دار کو محفوظ رکھا تھا اس دستور کے مطابق چند ذیل قوانین و دفعات کو نہ عدالت عالیہ میں چیلنج کیا جاسکتا تھا اور نہ اس میں کسی قسم کی ترمیم یا حذف و اضافہ ممکن تھا۔

- ۱۔ وحدت تعلیم سے متعلق قانون۔
- ۲۔ مغربی ہیٹ کے استعمال سے متعلق قانون۔
- ۳۔ خانقاہوں اور زواہا پر پابندی سے متعلق قانون۔
- ۴۔ سول میرج پر مشتمل سول لا کی دفعہ۔
- ۵۔ بین الاقوامی اعداد کو اختیار کرنے سے متعلق قانون۔
- ۶۔ لاطینی حروف سے متعلق قانون۔
- ۷۔ آفندی، بے پاشا اور دوسرے خطابات کے استعمال کی ممانعت کا قانون۔
- ۸۔ متعین لباسوں کے استعمال پر پابندی سے متعلق قانون۔

اس دستور میں ملک کے سیکورکر دار سے متعلق تمام قوانین کا اندراج کرنا ضروری نہیں سمجھا گیا۔ تسبیح خلافت کی دفعہ بھی غیر ضروری ہو گئی کیونکہ دستور کے مجوزین کے وہم و گمان میں بھی یہ بات نہ آسکتی تھی کہ خلافت کا کبھی احیا ہو سکے گا۔ ڈاکٹر کٹوریٹ جنرل آف ریٹیمیز ایزر کی جگہ ڈاکٹر کٹوریٹ آف کلٹس (Directorate of cults) نے لے لی تھی جس میں شیعوں کی رہنمائی کی کوئی صراحت نہ تھی۔ یہاں اس امر کا تذکرہ نامناسب نہ ہوگا کہ دستور کی بعض دفعات پہلے ہی منسوخ ہو گئی تھیں۔ مثال کے طور پر اذان ترکی زبان میں دینے اور مزارات پر حاضری کی ممانعت کی تسبیح پہلے ہی عمل میں آچکی تھی۔ ان تین دہائیوں میں مذہبی آزادی اور عبادات و اعتقادات کی انجام دہی کی سرکاری اجازت کو بعض ماہرین سیاست نے مستحکم و منضبط جمہوریت کے قابل تعریف اور نفع مند پہلو سے تعبیر کی اور پانچ سو میٹر کے دائرہ پر مشتمل ایک مسجد ایک میونسپل ایریا میں ۱۹۳۳ء کی سرکاری درمی اجازت کی جگہ اب وسیع پیمانے پر مساجد کی تعمیر و آباد کاری کو حکومت کا فخر اعلانہ اقدام اور سیکورکر جمہوریہ کا مثبت اور تعمیری قدم قرار دیا۔ حالانکہ یہ سیاسی تجزیہ

بالکل غیر متوازن، غیر اماندازانہ اور یک رخا تھا۔ حقیقت میں یہ ترک قوم کی اسلام کی طرف واپسی کی دلیل تھی اور مفاد پرست اور طابع آزا حکومت نے عوامی مطالبہ اور دباؤ سے مجبور ہو کر مذہبی آزادی کے خلاف عصبیت اور تشدد میں قدر سے تخفیف کی تھی۔

۱۹۶۱ء کے دستور کی دفعہ ۲ کے مطابق سیکولرزم ریاست کا سنگ بنیاد ہے۔ دفعہ ۹

کا اعلان ہے کہ:

"No individual can exploit religion with the aim of changing the social, economic, political or legal structure of the state so as to promote religious principle, neither can he use religion to promote his personal or political interests".

کوئی فرد ریاست کے سماجی، معاشی، سیاسی یا قانونی ہیکل میں ترمیم و تبدیلی کی خاطر مذہب کا استحصال نہیں کر سکتا کہ مذہبی اصولوں کو وہ فروغ دے سکے نہ وہ اپنے نجی یا سیاسی مفادات کی تحصیل کے لیے مذہب کا سہارا لے سکتا ہے)

دیکھ بات یہ ہے کہ اسی دفعہ میں مذہبی حقوق کی ضمانت بھی تمام شہریوں کو فراہم کی گئی ہے۔ دفعہ ۱۲ مذہبی مساوات کی تلقین کرتی ہے۔ دفعہ ۵۷ کی عبارت کے مطابق تمام سیاسی جماعتوں سے مطلوب ہے کہ وہ سیکولرزم کے اصولوں سے ہم آہنگ رہیں۔ دفعہ ۲۱ کا اصرار ہے کہ مذہبی تعلیم کو جدید تعلیم و سائنس سے ہم آہنگ رکھتے ہوئے جاری رہنا چاہیے۔ ضابطہ فوجداری (Turkish Criminal Code) دفعہ ۱۶۳ کے تحت ان تمام دفعات کی تفسیر ناگزیر ہے۔ اسی ضابطہ کی دو مزید دفعات ۲۴۱ اور ۲۴۲ کے مطابق مذہب کا سیاسی استعمال فوجداری جرم اور واجب التعمیر ہے۔ دفعہ ۲۴۱ مذہبی رہنماؤں پر یہ بندش لگاتی ہے کہ وہ ریاست کے قوانین کی لادینیت کاری کے خلاف عوامی اظہار نہ کریں جبکہ دفعہ ۲۴۲ کا اعلان ہے کہ حکومت کے خلاف بول ناقرانی کی تحریک چلانے یا بناوت کرنے کے لیے سرکاری مذہبی منصب یا خطاب کا استعمال سخت سزاؤں کا موجب ہے۔ دستور کی ایک اور دفعہ جو تنظیمیں اور انجمنیں تشکیل دینے سے متعلق ہے، ان جماعتوں کو خلاف قانون قرار دیتی ہے جو مذہبی بنیاد پر تشکیل پائیں۔ دفعہ ۱۶۳ ان افراد اور گروہوں کو بھی قابل سزا

قرار دیتی ہے جو سیکولرزم کے اصولوں کو خطرہ میں ڈالیں اسی طرح سیاسی پارٹیوں کی تاسیس سے متعلق ایکٹ بھی مذہب کو سیاسی مقاصد کے لیے استعمال کرنے پر بندش لگاتا ہے۔ دستور کی ان دفعات اور پارلیامنٹ کے ان ضوابط کی وجہ سے ترکی کے اسلام پسند حلقے کھل کر سیکولرزم کی مخالفت کر سکتے ہیں نہ مذہب کی علانیہ ترویج و اشاعت کا کام کر سکتے ہیں اسی وجہ سے ترکی میں احیاء اسلام کی سرگرمیاں سیاسی راہ سے، تدریج کے ساتھ اور قواعد و ضوابط اور دستوری دفعات کے دائرہ میں رہ کر انجام پاتی ہیں۔ ملی نظام پارٹی کو عدالتی حکم کے تحت اسی وجہ سے غیر قانونی قرار دے دیا گیا تھا کہ اس نے اسلام کا نام لے کر ملکی قوانین میں خلل اندازی کی تھی۔ ۱۹۸۰ء میں ملی سلامت پارٹی کی مخلوط حکومت کے باوجود ضابطہ فوجداری کی دفعہ ۱۶۳ کا نفاذ کیا گیا اور دوسری سیاسی جماعتوں سمیت ملی سلامت پارٹی بھی خلاف قانون قرار دے دی گئی اور ملک میں فوجی حکومت قائم ہو گئی۔

ترکی میں فوجی عناصر کی سیکولرزم اور کمالیت سے غیر مشروط و فاداری ہی اسلامی عناصر کی راہ میں واحد رکاوٹ نہ تھی بلکہ ترکی سول کوڈ۔ جو سوئزرلینڈ کے ضابطہ دیوانی سے مختلف نہ تھا۔ آج بھی پرنسپل لارکی روح ہے اور سماجی و عمرانی تغیرات کی راہ میں مضبوط چٹان بن کر کھڑا ہے کیونکہ طبقہ اشرافیہ جو ذرائع ابلاغ پر حاوی ہے اور جو سول کوڈ کی تنفیذ کا بڑی حد تک ذمہ دار ہے۔ ججوں، وکیلوں، عوامی محتسبین، پروفیسروں اور انتظامیہ شہر متل ہے اور یہ طبقہ سیکولرزم کی گود میں پروان چڑھا ہے اور انہی اداروں میں اس کی تعلیم و تربیت ہوتی ہے پھر اس پر مستزاد یہ کہ ترکی میں بنیادی تبدیلی کے لیے پارلیمانی قانون سازی اور سیاسی جوڑ توڑ کافی نہیں ہے کیونکہ سماجی سطح پر با اثر طبقہ کے مفادات اور اس کی ذہنیت سیکولرزم کو تحفظ فراہم کر رہی ہے یہی وجہ ہے کہ ترکی میں متعدد بار سیکولر نظریات کے دفاع کے نام پر عسکری انقلاب آیا اور عوام کی جانب سے اس کی مضبوط و موثر مخالفت و مزاحمت نہ ہو سکی اس کے علاوہ دو اہم عوامل مزید کار فرما ہیں:

۱۔ ترکی میں مذہبی تعلیم کے ماہرین، علماء، شریعت اور محققین علوم اسلامیہ کی سخت کمی ہے مساجد و مدارس میں کام کرنے والے مفتیوں اور علماء کو وہ مقام و مرتبہ حاصل نہیں ہے جس سے وہ کسی تبدیلی کا پیش خیمہ ثابت ہو سکیں۔ وہ ڈائریکٹوریٹ جنرل آف ریلجیو افریز سے متعلق نہیں ہیں اور تنخواہ دار ملازم ہونے کی وجہ سے ریاست کی متعین پالیسی سے باہر قدم نہیں نکال سکتے۔

۲۔ ترکی میں مذہب کو کلیدی و مرکزی مقام حاصل نہیں ہے اور حکومت سے بے لطیفانہ اور سیاسی اضطرابات کے اظہار کے لیے دوسرے ادارے اور پلیٹ فارم موجود ہیں جبکہ ایران کے حالیہ انقلاب میں مذہب ہی آغاز سے انجام تک کلیدی کردار ادا کرتا رہا۔

تحریک اسلامی کی معاشی منصوبہ بندی

۱۹۴۶ء میں جب کثیر الجماعتی سیاسی نظام رائج ہوا تو مذہبی شعائر و عبادات کی انجام دہی کی آزادی نہ دینے کا مسئلہ شد و مد سے اٹھا اور تمام سیاسی پارٹیوں نے حکمراں جماعت ریپبلکن پیپلز پارٹی پر الزام لگایا کہ وہ اسلام کو پابہ سلاسل کرتی جا رہی ہے۔ گزشتہ ۲۷ سالوں سے برسراقتدار حکمراں جماعت کے مقابلے میں یہ سیاسی جماعتیں اسلام کے سلسلے میں زیادہ مخلص و فادار اور سنجیدہ نہ تھیں بلکہ انھوں نے ایک عوامی مطالبہ کو اپنے منشور میں شامل کر کے انتخابی سیاست میں فتنیاب ہونا چاہا تھا اور اس طرح مذہبی استحصال کر کے اقتدار تک رسائی حاصل کرنا ان کا نصب العین تھا۔ چنانچہ ۱۹۵۷ء میں پارلیمانی انتخاب ہوا تو یہ ساری پارٹیاں ناکام و نامراد ہوئیں اور عوامی تائید و حمایت سے محروم ہونے کی وجہ سے صفحہ سیاست سے مٹ گئیں۔ وہ پارٹیاں حسب ذیل تھیں:

۱۔ Party of National Development

۲۔ Party of Social Justice,

۳۔ Cultivator Peasant Party

۴۔ Party of Purification-Protection.

۵۔ Party of Islamic Protection

۶۔ Kurdish Conservative Party.

ڈیموکریٹ پارٹی (DP) جس نے حکمراں جماعت کو شکست دے کر حکومت تشکیل دی تھی، مذہبی آزادی کی علمبردار ہونے کے ساتھ متعدد دنیاوی مسائل سے بھی دلچسپی لے رہی تھی خاص طور سے کسانوں کے مسائل پر بھرپور توجہ دینے کا اس نے وعدہ کیا تھا اس سے پہلے ریپبلکن پیپلز پارٹی کا رویہ کسانوں اور عوام کے ساتھ بے نیازی، تجاہل اور اعراض کا تھا۔ آرنلڈ لیڈرنے اس صورت حال کا تجزیہ کرتے ہوئے لکھا ہے کہ:

”تغلیبات کے دور کے بعد مغرب نے طبقہ اشرافیہ کی زندگی اور سماجی تعلقات و روابط پر قابل لحاظ اثرات مرتب کیے مگر مقامی معززین اور نوابی کے کسانوں کی تہذیب و ثقافت مغرب کا کوئی تعامل نہ ہوسکا۔ اگرچہ مذہب کے عوامی اور سرکاری تصورات کے درمیان فرق مرکز اور نوابی کے درمیان ثقافتی تفریق کا ایک عامل رہا ہے تاہم اسلام کی عوامی مقبولیت نے بھی دونوں کے درمیان رشتہ و ارتباط قائم کیا ہے۔ یہ ارتباط اس وقت ختم ہو گیا جب سیکولر رجحان سے غیر مطمئن مذہبی مقتدرین نے مرکز پر سخت تنقیدیں کیں اور ان عوام کے روایتی کلچر کے احیاء کی تائید و تصدیق کی جن کے غیر متضاد اسلامی عقائد و اعمال کی وہ مخالفت کر چکے تھے۔ مرکز اور نواح کے درمیان اس نئی تہذیبی تفریق و تقسیم نے راسخ الاعتقاد اسلام کو نوابی تہذیب کی حمایت میں کھڑا کر دیا۔“

۱۹۵۰ء کی سیاست کے تعلق سے یہی مصنف آخر میں نتیجہ نکالتا ہے کہ:-

”گرجہ مرکزی سطح پر ڈیموکریٹک پارٹی کے بہت سے رہنما بھی CHP کے لیڈروں کی طرح بیوروکریٹ طبقہ ہی کا حصہ سمجھے جاتے تھے مگر تھوڑے ہی عرصہ میں ڈیموکریٹ پارٹی کی شناخت نوابی آبادی کی تہذیب و ثقافت کے ساتھ خاص ہو گئی۔ ترکی سیاست میں ڈیموکریٹ پارٹی کو یہ اولیت حاصل ہے کہ اس نے دیہاتیوں اور نوابی کی آبادی والوں کو اپنی پارٹی میں شامل کیا۔ اسی وجہ سے CHP کے بعض رہنماؤں نے ڈیموکریٹک پارٹی کے ممبروں کو اُجھا اور گنوار کا خطاب دیا۔ ڈیموکریٹ پارٹی کے رہنماؤں نے اسے پارٹی کے عوامی کردار کا ٹھوس ثبوت تصور کیا اور مرکز کے قابل نفرت رویہ کے برعکس خود کو کسانوں اور دیہاتیوں کے کاڑ کا علمبردار باور کرانے کے لیے انہوں نے تمام ممکنہ تدابیر اختیار کیں۔“

اس نئی سیاسی صورت حال میں زراعتی پیداوار سے انکم ٹیکس کے خاتمہ، زراعتی قرضوں کی سہولیات اور زراعت کو فروغ دینے کے لیے سرطکوں کی تعمیر اور ذرائع نقل و حمل کی فراوانی کی تدابیر اختیار کرنے کا اعلان کیا گیا۔ پچھلی حکمران جماعت نے کسانوں اور دیہاتیوں

کو بندھا اور دور بھر رکھا تھا اور ترکی میں تیز و تہدید کی ہمہ کی کامیابی کے لیے انھیں بطور وسیلہ استعمال کیا تھا یہی وجہ تھی کہ DP وزیر اعظم عدنان مندریس نے ایک تقریر میں کہا تھا:

”ہم کیا کریں گے؟... سڑکیں نہیں ہیں؟ ہم انھیں تعمیر کریں گے۔ ہم پانی اور سڑکوں کو گاؤں تک لے جائیں گے۔ زمین زرخیز نہیں ہے؟ ہم اسے زرخیز بنائیں۔ تداہیر تلاش کریں گے۔ ہم زمینوں سے محروم دیہاتیوں کو زمین فراہم کریں گے۔ رہائش کے لیے گھر نہیں ہیں؟ سینٹ فیکٹریاں نہیں ہیں، کھانے کا بحران ہے؟ ہم شکر کے کارخانوں کی تعمیر کا آغاز کریں گے۔ نامناسب لباس ہیں؟ ہم کپڑے کے کارخانوں کی توسیع کریں گے....“

تیس سال کے بعد بھی ترکی سیاست مذہب اور اقتصادیات کے عجیب مرکب کے گرد گھومتی رہی۔ لادین عناصر ترکی کو کمائی سیکولرزم کی طرف لوٹانے کی جدوجہد کرتے رہے اور ڈیوکریٹ پارٹی کے لیڈران مذہب کی حمایت لے کر اس کے محدود تصور ہی پر قناعت کرتے رہے۔ چنانچہ ۱۹۶۶ء میں وزیر اعظم سلیمان دیمیریل نے، جس کی حکومت ۱۹۵۰ء کے فوجی انقلاب کے ذریعہ منقطع ہو گئی تھی، اسی طرح کے مباحثہ کا آغاز کیا تھا کہ اپنے کو مسلمان قرار دینا یا خدا کا حوالہ دینا ہمیشہ سیاسی مقاصد کے لیے مذہب کے استحصال کا ذریعہ بنتا رہا ہے لیکن اس طرح کے اعلانات کو جیت پسندی نہیں قرار دیا جاسکتا ہے۔

ملی سلامت پارٹی نے مذہب کے اس روایتی تصور اور لادینیت کاری کے علی الرغم تحریک اسلامی کی نائنمگی کا آغاز کیا۔ اس نے ترکی قوم کی معاشی صورت حال کا جائزہ لیا اور اس نتیجے تک پہنچی کہ اس معاشی زبوں حالی کے ذمہ دار مغرب کے سرمایہ دارانہ عیسائی مفادات ہیں۔ مغربی اقوام اپنی مصلحتوں اور سیاسی و معاشی منفعیوں کے پیش نظر اس کی معیشت کو زوال دینے رکھنا چاہتی ہیں اور اس زوال سے نجات پانے کے لیے ترکی کو (ECC - European Economic Community) کے سحر سے نکلنے کی جدوجہد کرنی چاہیے کیونکہ یہ تنظیم مغربی عیسائی سرمایہ داری کی معاشی پالیسی کے ارد گرد گھومتی ہے۔ پارٹی کا موقف یہ تھا کہ ترکی قوم کی صنعت کاری کی ہم خود فضیل اور خود انحصاری کی حامل ہو اور جاپان کی مثال کو سامنے رکھ کر صنعت کاری کی تحریک میں وہ مغرب کا مقابلہ کرے۔ صنعتی میدانوں میں استحکام و استقلال کے حصول کے اس موقف نے عوامی مقبولیت حاصل کی اور ملک کے سنجیدہ اور مخلص طبقے

پارٹی کی طرف متوجہ ہوئے۔ اوسط درجے کے صنعت کار، تجارتی اور معاشی ماہرین نے پروفیسر نجم الدین اربکان کی اس پالیسی کی تائید و حمایت کی جو انجینئرنگ کے پروفیسر ہونے کے علاوہ واٹر پمپ بنانے والی ایک چھوٹی فیکٹری (Sun Motor Industries) کے مالک بھی تھے۔ پارٹی بینک سود اور اس کے ذریعہ تقسیم ہونے والے سودی قرضوں کے بھی خلاف تھی اس کا علانیہ موقف تھا کہ ملکی معیشت کو سود سے پاک ہونا چاہیے۔

مذہبی سلامت پارٹی نے ترکی کی مغرب کاری، Westernization کے خلاف سخت نوٹس لیا۔ رقص و سرود کے پروگراموں اور مغربی تھیٹروں کو ترکوں کی حقیقی تہذیب کا دشمن قرار دیا اور اس طرح کے تفریحی کلبوں اور ثقافتی بدعات کو ترکی تہذیب و تمدن کی مغرب کاری کا وسیلہ ٹھہرایا۔ ترکی معاشرہ کو پارٹی نے روبرو زوال قرار دیا کیونکہ بڑوں کا ادب و احترام اس معاشرہ سے رخصت ہو رہا ہے اور اختلاطِ صنغین نے اسے توڑ پھوڑ کر رکھ دیا ہے۔

سماجی تغیرات

مذہبی سلامت پارٹی کی عوامی مقبولیت اور اس کے روز افزوں اثرات کی ایک وجہ ماہرین عمرانیات نے بدلتے ہوئے سماجی حالات کو قرار دیا۔ ۱۹۶۱ء - ۱۹۷۰ء کے وقفہ میں ترکی کی اوسط فی کس سالانہ پیداوار ۳۶٪ رہی ہے جس سے ترکی کی اقتصادی ترقی کا اندازہ لگایا جاسکتا ہے۔ ملک کی آبادی ۱۹۶۰ء میں ۱۷ ملین تھی جو ۱۹۸۰ء میں ۲۶ ملین ہو گئی۔ ۱۹۳۵ء میں ۷ فیصدی آبادی شہروں میں رہائش پذیر تھی مگر ۱۹۸۰ء میں شہری آبادی بڑھ کر ۴۶ فیصد ہو گئی اور ۱۹۸۰ء میں ۷۰ فیصدی دراصل ان ترقیات کی وجہ سے ممکن ہوئی جو ۱۹۶۰ء کے بعد عمل میں آئیں۔ چنانچہ آٹھویں دہائی میں ترکی کی صورت حال یہ تھی کہ یہ مشرق وسطیٰ میں واحد ملک تھا جس کے دو بڑے شہروں کی بڑھتی ہوئی آبادی کی شرح ۵ فیصد سالانہ تھی۔ دیہاتوں اور نواحی علاقوں سے شہروں اور قصبوں کی طرف یہ مہاجرت ملکی سیاست اور سماجی کیفیت میں بنیادی تغیر کی وجہ بنی۔

پانچویں دہائی میں ایک ترک ماہر عمرانیات (Behice Boran) کے تجزیے کے مطابق انقرہ میں اقامت اختیار کرنے والے دیہاتیوں اور کسانوں کا رویہ شہری اصول و ضوابط کے تنہا جارحانہ تھا۔ وہ شہر کے ٹریفک اصول و قواعد اور جدید اقدار سے شعوری طور پر بے نیاز نظر آتے تھے مگر رفتہ رفتہ اس رویہ میں تبدیلی آئی اور وہ ”مہذب معاشرہ“ کی اخلاقیات

سے مانوس ہوتے گئے۔ اس بے نیازی اور شعوری اعراض کی دو وجوہات مندرجہ بالا مصنف نے بتائی ہیں: ایک یہ کہ متعدد افراد یکایک سیاست کی تبدیلی سے قومی شہرت کے حامل قرار پائے اور انہوں نے اس بے نیازی اور لاعلمی کو کسی قسم کا نقص محسوس نہ کیا۔ دوسری وجہ یہ ہے کہ زندگی کے تمام معاملات میں یورپ کی تقلید، جو کمائی نظریہ کا ماحصل تھی، پر ترکوں نے کڑی تنقیدیں شروع کر دیں اور مغرب کی نقانی پروہ میں بہ جہیں ہونے لگے بلکہ

عمرانیاتی تجزیوں کے مطابق ترکی میں شہروں کی طرف نواحی آبادی کی مہاجرت کے علاوہ روایت پسند خاندانوں کی تعلیم و تربیت بھی اسلام پسندی کے بڑھتے ہوئے رجحان میں مدد و معاون ثابت ہوئی ہے مزید برآں آبادیاتی تناظر Demographic Perspective

میں بھی اس مسئلہ کو دیکھنے کی کوشش کی گئی ہے۔ احمد یوسیکاک نے ایک اور پہلو سے اس احمیائی رجحان پر نظر ڈالی ہے۔ اس کے مطابق ڈائریکٹوریٹ جنرل آف ریجنل ڈیولپمنٹ سے منظور شدہ قرآنی کلاسز و نصابیات اور تعمیر مساجد کی انجمنوں نے بھی احمیائے اسلام میں زبردست کردار ادا کیا ہے۔ ان انجمنوں کی تعداد ۱۹۵۱ء میں ۲۳۷ تھی جبکہ ۱۹۶۷ء میں ان کی تعداد ۱۷۶۷ کر ۲۵۱۰ ہو گئی اور انہوں نے چھوٹے قصبات اور شہروں کی زندگی پر اچھا خاصا اثر ڈالا۔ بہر حال ماہرین عمرانیات کے ان تجزیوں سے یہ عیاں ہو جا تا ہے کہ اسباب و عوامل خواہ کچھ ہی

آٹھویں دہائی تک پہنچتے پہنچتے اسلام ترکی معاشرہ میں مستحکم ہو گیا اور قصبات اور چھوٹے شہروں میں خاص طور سے اور بڑے شہروں میں عام طور سے ملی سلامت پارٹی تحریک اسلامی کی توانا اور طاقتور آواز بن گئی۔ اس کے سربراہ پروفیسر نجم الدین اربکان جو خود ایک صوفی مزاج شخص ہیں اور سلسلہ نقشبندیہ سے تعلق رکھتے ہیں کی کوشش سے ترکی کے اندر جو تبدیلیاں رونما ہوئیں ان کے حوصلہ افزا پہلوؤں کی مثالوں سے سمجھے جاسکتے ہیں:

۱۔ قبرص کے مسئلہ پر یونان اور ترکی کی جنگ میں پوری فضا پر اسلامی جذبات کا رنگ غالب رہا۔ ایام جنگ میں جہاد اسلامی کا بڑا پرچار رہا اور تین باتیں کھل کر سامنے آئیں: پہلی حقیقت یہ نمایاں ہوئی کہ اس جنگ میں ترکوں کو فتح اسلام کی بدولت نصیب ہوئی ہے۔ دوسری بات یہ تسلیم کی گئی کہ مسلم عوام اور اسلام پسند حلقوں نے ہی قبرصی ترکوں کو مظالم سے نجات دلائی ہے ۱۹۶۵ء میں قبرص پر انگریزوں کی تولیت قائم ہوئی اور پچاس سال قبرصی ترک یونانی اور قبرصی عیسائیوں اور ان کی دہشت پسندانہ تحریکوں مغل یونان کی تحریک اینوسس اور قبرص کی تحریک ایوکاک کے

ہاتھوں ظلم و ستم سہتے رہے مگر ترکی کا سیکولر نظام اور لادین عناصر طفل تسلیوں کے سو کوئی اقدام نہ کر سکے تھے۔ اب ہمتی سلامت پارٹی کی مجاہدانہ پیش رفت نے قیصری ترکوں کی مذہبی اور اخلاقی زندگی پر بھی خوش گوار اثر مرتب کیا تیسری بات یہ ابھر کر سامنے آئی کہ قبرص کے اندر برطانوی اور فرانسیسی افواج پر شتمل جو جنگی اڈہ قائم تھا وہ ختم کر دیا گیا۔

۲۔ یونان اور ترکی کی اس جنگ میں جب امریکہ نے ترکی کو عسکری امداد دینے سے گریز کیا تو مخلوط حکومت میں شامل ہونے کی وجہ سے ہمتی سلامت پارٹی نے حکومت کو یہ اعلان کرنے پر مجبور کر دیا کہ اگر امریکہ امداد نہیں دیتا تو اس کا ترکی میں واقع فوجی اڈہ ختم کر دیا جائے گا اور بالفعل اس اڈے کو بند کر دیا یہاں تک کہ امریکہ ترکی کی فوجی امداد بحال کرنے پر مجبور ہوا۔

۳۔ مسلم عوام کی جانب سے یہ دباؤ بڑھا کہ ترکی دستور کی اس دفعہ کو منسوخ کیا جائے جو سیکولرزم کا اعلان کرتی ہے۔ خلافت اسلامیہ کی بحالی کا نعرہ بھی عام اور مقبول ہوا۔ مارچ ۱۹۶۶ء میں ترکی نوجوانوں نے فتح استنبول کی یاد میں یوم شوکت اسلام منایا۔ استنبول کا قدیم نام قسطنطنیہ تھا۔ ۱۴۵۳ء میں سلطان محمد دوم نے بازنطینی حکومت کا خاتمہ کر کے اس کا نام استنبول رکھا تھا۔

۴۔ ترک نوجوانوں نے فوزی چچاق پاشا کی برسی منائی۔ یہ ترک جرنیل مصطفیٰ المال پاشا کا ساتھی تھا۔ ترک افواج کی تنظیم نو کا سہرا اسی کے سر ہے۔ اتان ترک کے ساتھ مل کر ترکی کو آزاد کروانے اور اس دور میں ترک قوم کے اندر روح جہاد پھونکنے میں اس کا بڑا دخل تھا۔ لوزان کانفرنس (۱۹۲۳ء) کے بعد جب آتاترک نے اپنا راستہ تبدیل لیا اور قبلہ تبدیل کر لیا تو یہ اس سے الگ ہو گیا۔

۵۔ ۱۳۔ اپریل ۱۹۶۶ء کو استنبول میں مسلم ڈزرائے خارجیہ کی کانفرنس منعقد ہوئی جس کے انعقاد کا سہرا اسلامی عناصر کے سر ہے۔ ملحدین، کمیونسٹ اور کمائی رہنما اس کانفرنس کے شدید مخالفت تھے چنانچہ کانفرنس کے دنوں میں صدر جمہوریہ قہری کورد ترک ملک سے باہر چلا گیا کیونکہ اس کے لیے مسلمان وزراء کا اجتماع ناقابل برداشت تھا۔ کانفرنس کو وزیر اعظم سلیمان دیمویل اور نجم الدین ارنگا نے ہر لحاظ سے کامیاب کرنے کی کوشش کی۔ اس موقع پر اسلام پسند نوجوانوں نے مظاہروں کے ذریعہ اور مسجدوں میں حاضری دے کر اپنی طاقت کا اظہار کیا۔ سلطان احمد کی مسجد میں جب وزیر اعظم نماز جمعہ ادا کرنے گئے تو دس ہزار نوجوان مسجد کے اندر موجود تھے وہ جامع اباصوفیہ کی واگزار کی کامطالبہ کر رہے تھے۔

۶۔ مدارس اسلامیہ کی تعداد بڑھتی گئی۔ وزارت مذہبی امور نے گرمی کی چھٹیوں میں تمام

مساجد میں قرآن کی تلاسن جاری کرنے کا حکم صادر کیا۔ فوج کے ہیڈ کوارٹر کی طرف سے تمام ملٹری کالجوں اور عسکری تربیتی اداروں کے نام حکمنامہ جاری ہوا کہ ان میں اسلامیات کی تعلیم لازمی قرار دی جائے اور اس کی وجہ یہ بیان کی گئی کہ اسلام سپاہی کے حوصلہ کو بلند کرتا ہے۔

انہی اقدامات اور اسلامی رجحانات کے بڑھتے اثرات اور مسلم عوام کے ابھرتے ہوئے اچانک جذبات کو دیکھ کر سیکولر طبقے گھبرا اٹھے اور فوج نے ۱۲ ستمبر ۱۹۸۰ء کو انقلاب برپا کر کے پارلیمنٹ تحلیل کر دی اور تمام سیاسی جماعتیں بشمول ملی سلامت پارٹی خلاف قانون قرار دے دی گئیں۔

تحریک کا آفاقی نقطہ نظر

ملی سلامت پارٹی کے پہلے سکریٹری جنرل اور قائد دراصل سلیمان عارف عامر تھے جو ملی نظام پارٹی کے بھی سکریٹری جنرل رہ چکے تھے۔ ابتدا میں پروفیسر اربکان پس پردہ رہ کر کام کرتے تھے کیونکہ تو تشکیل شدہ پارٹی کو سیکولر اور مغرب نواز حلقوں کی نظر بد سے محفوظ رکھنا بھی ضروری تھا اسی لیے آغاز کار میں وہ ملی سلامت پارٹی کو ملی نظام پارٹی کا تسلسل قرار دینے میں کافی محتاط اور متروک رہے۔

ملی گزٹ، جو ملی سلامت پارٹی کا نیم سرکاری ترجمان تھا، سب سے پہلے ۱۲ جنوری ۱۹۸۳ء کو شائع ہوا۔ حسن اکسانی جو پہلے ملی نظام پارٹی سے وابستہ تھے اور اب تو تشکیل شدہ پارٹی کے بھی اہم رکن بن چکے تھے۔ اس اخبار کے مالک اور مدیر مسئول تھے۔ پارٹی کا ایک نمبر ملی گزٹ کے ٹائٹل صفحہ پر نمایاں حیثیت میں جگہ پاتا تھا۔ ”جب مذہبی نظام یا عدل قائم ہو جائے گا کفر کا خاتمہ ہو جائے گا۔“ پروفیسر اربکان اور دوسرے رہنما اس اخبار کے مستقل لکھنے والے تھے۔ مختلف جلسوں میں اربکان نے اخبار کو ”شعور ملی“ کا حامی و مؤید قرار دیا تھا جو دراصل پارٹی کا شعار تھا۔

۲۱ جنوری ۱۹۸۳ء کو پارٹی کا اجلاس عام ہوا اور سلیمان عارف عامر دوبارہ صدر منتخب ہو گئے اور ۱۶ مئی ۱۹۸۳ء کو پروفیسر اربکان اور دو اراکین پارلیمنٹ نے عام انتخابات سے پانچ ماہ قبل ملی سلامت پارٹی میں باقاعدہ شمولیت اختیار کرنی اور پارٹی کی انتخابی مہم میں لگ گئے۔ ملی سلامت پارٹی نے اپنا منشور اور پروگرام شائع کیا تو پہلی دفعہ ہی میں صراحت کر دی

گئی کہ بادی و معاشی ترقی سے پہلے اخلاقی ارتقاء اور مذہبی احیاء ناگزیر ہے۔ نئی ملکیت، ترقی معاشرہ کی تاریخ و اقدار کا تحفظ اور بنیادی انسانی حقوق اور آزادی کی حفاظت پر خاص طور سے زور دیا گیا نیز صنعت کاری کے فروغ کو اور مختلف صوبوں اور سماجی طبقوں میں عدم مساوات کے خاتمہ کو ترجیحات میں شامل کرنے کی تاکید کی گئی۔ اس منشور کی دفعہ ۱۲ کے مطابق سینٹ کا خاتمہ اور صدارتی طرز حکومت ترقی کے لیے موزوں اور مناسب ہے۔ سیکولرزم کی بھی حمایت کی گئی کیونکہ اس سے آزادی فکر و اظہار رائے کی ضمانت ملتی ہے مگر اس کا مطلب (دفعہ ۱۸ کے مطابق) ہرگز یہ نہ ہوگا کہ اصحاب فکر و مذاہب پر کوئی سختی کی جائے اور ان پر کوئی قدغن لگائی جائے۔ پروگرام کی دفعہ ۱۹ کا اعلان تھا کہ تمام مسلمانوں کو آزادی کی نعمت سے ہمکنار کیا جائے مگر قومی، روحانی اور اخلاقی اقدار کا احترام ہر حال میں ناگزیر ہے۔ مختلف قسم کی تجاویز اور گزارشات بھی پروگرام میں شامل کی گئیں۔ مثال کے طور پر :-

- دفعہ ۲۷ کے مطابق فوجداری عدالتوں میں جیوری کا نظام قائم کیا جائے۔
- دفعہ ۲۹ کے مطابق صوبائی انتظامی عدالتوں کی تشکیل کی جائے۔
- دفعہ ۴۲ کے مطابق اسلامی ممالک سے مستحکم تعلقات پیدا کیے جائیں۔
- دفعہ ۶۶ کے مطابق نظام تعلیم کی اساس اخلاقیات، اقدار اور اعتدال پر رکھی جائے۔
- دفعہ ۷۲ نے کھل کر مذہبی تعلیم کی حمایت کی
- دفعہ ۷۵ نے بھاری ہتھیاروں کی صنعت تشکیل دینے پر زور دیا۔
- دفعہ ۸۷ کے مطابق فیملی پلاننگ کو ممنوع قرار دیا جائے اور افزائش آبادی کے لیے مؤثر اقدامات کیے جائیں۔

دفعات ۸۸ تا ۱۰۱ میں بھاری صنعتوں کے قیام پر زور دیا گیا، پورے ملک میں صنعت کاری کی مساویانہ تقسیم کی اہمیت بتائی گئی اور فیکٹریوں کی ملکیت کے مسئلہ میں صوبائی آبادی اور ملازمین کی شرکت کو یقینی بنانے کی تجویز رکھی گئی۔

دفعات ۱۲۶ اور ۱۲۷ میں سیاحت کے تئیں قومی پروموج کو اپنانے کی سفارش کی گئی اور سیاحت کے بھیس میں غیر اخلاقی اور غیر انسانی رجحانات کو درآمد کرنے کی مذمت کی گئی۔

پارٹی کے اس انتخابی منشور اور عوامی پروگرام سے شاید اس کا آفاقی تصور جہانی نظریہ

اور کائناتی فکر زیادہ واضح نہ ہو سکے۔ البتہ پارٹی کے نیم سرکاری ترجمان ملی گزٹ میں جو بیانات، قراردادیں، تقاریر اور مقالے شائع ہوئے ان سے مختلف مذہبی وغیر مذہبی مسائل و معاملات پر پارٹی کا رد عمل اور اس کے رہنماؤں کے افکار و نظریات کا صحیح اندازہ ہو سکتا ہے۔ ترکی مذہب و سیاست کے ایک تجزیہ نگار نے ملی گزٹ میں شائع شدہ مواد اور لوازمہ کی کئی کمپانی فہرستیں شائع کی ہیں جن میں ۱۹۶۷ء (نو تشکیل شدہ پارٹی کا تاسیس سال) سے ۱۹۸۰ء (جبکہ پارٹی پر پابندی لگ گئی) تک کے تمام بیانات اور خطبات کا احاطہ کیا گیا ہے۔ جدول (۱) میں آٹھ اُن موضوعات کے تحت تمام مسائل اور امور پر پارٹی کا رد عمل ظاہر کیا گیا ہے جن کی اہمیت و افادیت اور جن پر اصرار و تاکید روز بروز کم ہوتی گئی ہے جبکہ جدول (۲) اُن موضوعات کے تحت تمام مسائل اور امور پر پارٹی کا رد عمل ظاہر کیا گیا ہے جن کی اہمیت پارٹی کے نزدیک دو چند ہوتی گئی ہے۔ جدول (۳) خارجہ پالیسی کے اُن مسائل سے بحث کرتا ہے جن پر پروفیسر اربکان کے رد عمل کا تناسب گھٹنا بڑھتا رہا ہے۔ ان تینوں جدولوں کو دیکھنے سے اندازہ ہوتا ہے کہ ۱۹۸۰ء تک پہنچتے پہنچتے قائد تحریک نے مذہبی مسائل سے اوپر اٹھ کر عوام کی حقیقی ضروریات اور روزمرہ کے مسائل کے تجزیہ پر اپنی قوتوں کو مرکوز کر دیا تھا اور اُن سماجی، سیاسی اور اقتصادی امور کو بھی اور اسلامی رُخ دینا شروع کر دیا تھا جن سے ترکی قوم دوچار تھی صنعت کاری اور معاشرتی پالیسی کے دو درجات کا مذہب سے براہ راست تعلق نہ تھا جبکہ مذہب، اخلاق، اخلاقی ارتقار و روحانی عقائد اور سیکولرزم کے درجات براہ راست مذہب سے متعلق تھے اور حریات، حقوق انسانی اور جمہوریت، ثقافتی تاریخی اور تہذیبی مسائل اور تعلیم کے درجات بالواسطہ مذہب سے تعلق رکھتے تھے۔

جدول نمبر ۱

وہ موضوعات جن کی اہمیت پروفیسر اربکان کی تقریروں میں کم ہوتی گئی۔

| موضوعات کی درجہ بندی | ۱۹۶۳ء کی تقریروں کی تعداد | ۱۹۸۰ء کی تقریروں کی تعداد |
|----------------------|---------------------------|---------------------------|
| ۱۔ صنعت کاری | ۳۰۸ | ۲۷ |
| ۲۔ مذہب | ۱۱۲ | ۱۴ |
| ۳۔ سماجی پالیسی | ۱۰۳ | ۴۴ |

| | | | |
|----|----|---------------------------------------|----|
| ۹ | ۶۱ | حریات، حقوق انسانی اور جمہوریت | -۴ |
| ۱۷ | ۴۹ | تاریخی، ثقافتی اور قومی مسائل | -۵ |
| ۱۳ | ۴۸ | تعلیم | -۶ |
| ۹ | ۴۵ | اخلاقی ارتقاء، اخلاق اور روحانی عقائد | -۷ |
| ۰ | ۲۷ | سیکولزم | -۸ |

جدول نمبر ۲

۱۵ موضوعات جن کی اہمیت پروفیسر اربکان کے نزدیک بڑھتی گئی

| ۱۹۵۸ء کی تقریروں کی تعداد | ۱۹۶۳ء کی تقریروں کی تعداد | موضوعات کی درجہ بندی | |
|---------------------------|---------------------------|--|----|
| ۲۷۴ | ۱۸ | خارجہ پالیسی | -۱ |
| ۱۳۲ | ۶۱ | معاشیات عمومی | -۲ |
| ۱۱۴ | ۳۳ | دہشت گردی | -۳ |
| ۱۰۹ | ۱۴ | مہنگا اور اعلیٰ معیار زندگی | -۴ |
| ۸۷ | - | صہیونیت اور سامی نسل کی مخالفت کے خلاف | -۵ |
| ۸۶ | ۸ | مغربیت، مغربی تہذیب، ثقافتی بیگانگی | -۶ |
| ۲۱ | ۱۴ | انتظام ملکی اور عملہ | -۷ |

جدول نمبر ۳

امور خارجہ کے موضوعات

| ۱۹۵۸ء کی تقریروں کی تعداد | ۱۹۶۳ء کی تقریروں کی تعداد | موضوعات کی درجہ بندی | |
|---------------------------|---------------------------|----------------------|----|
| ۲۵ | ۰ | عام خارجہ پالیسی | -۱ |
| ۴ | ۰ | قبرص کا مسئلہ | -۲ |
| ۸ | ۹۵ | مشترکہ منڈی | -۳ |
| ۶۳ | ۵ | مسلم ممالک سے روابط | -۴ |

ان جدولوں کو دیکھ کر اندازہ ہوتا ہے کہ ۱۹۶۳ء میں پروفیسر نجم الدین اربکان کے نزدیک سب سے اہم مسئلہ ترکی میں صنعت کاری کو فروغ دینا تھا۔ ملک کے اس اہم قومی اقتصادی مسئلہ پر تاکید و اصرار کے ساتھ توجہ مبذول کرنے سے پارٹی کی مقبولیت میں اضافہ بھی ہوا اور مذہبی عناصر سے منسوب رہبانی تصور نفی بھی ہوئی۔ اس سے یہ خیال بھی غلط نکلا کہ مذہب ترقی اور پیش رفت کی راہ میں رکاوٹ ہے۔ ۱۹۸۰ء میں اس صورت حال کے برعکس ترکی معیشت کا اہم ترین مسئلہ مہنگائی اور اشیاء استعمال کی قیمتوں میں کافی اضافہ تھا۔ اسی لیے پروفیسر اربکان نے آٹھویں دہائی میں سب سے زیادہ زور اسی مسئلہ پر دیا۔

مذہب اور سیکولرزم کے موضوعات میں سلامت پارٹی کے لیے سب سے زیادہ پیکر کشش رہے۔ ۱۹۶۳ء کی ایک تقریر میں پروفیسر اربکان نے اپنے اسلامی نقطہ نظر کا اظہار اس طرح کیا تھا:

”صداقت اور حقانیت کا تنہا ماخذ اسلام کے پاس ہے... مطالعات بتاتے ہیں کہ موجودہ علوم و فنون کا ۶۰-۷۰ فی صد مسلمانوں کا عطیہ ہے۔ میں کہتا ہوں کہ آج جن علوم کو مغربی علوم کا نام دیا جا رہا ہے، طبیعیات، کیمیا، ریاضی، فلکیات، طب جدید و قدیم، جغرافیہ اور دوسرے تمام علوم، ان سب کی بنیاد مسلمانوں نے ڈالی ہے۔ وہ لوگ (یعنی مغرب کے افراد) جو ہم پر حقارت کی نظر ڈالتے ہیں اور ہمیں ذلیل سمجھتے ہیں انہوں نے شماریات کا پورا علم مسلمانوں سے سیکھا ہے۔ آج ہم یورپ میں صفائی ستھرائی کا جو ماحول دیکھ رہے ہیں وہ بھی مسلمانوں سے آیا ہے۔ اس لیے ایک یورپی فرد کو حین نہیں پہنچتا کہ ہم پر ہر ذلت کی نگاہ ڈالے اور ہمیں کمتر سمجھے... انسانوں کے بارے میں بنیادی علم انبیاء کا مہیون ہے... تمام موجودہ علوم کی اساسیات قرآن میں موجود ہیں۔ آج ہم جس دور میں زندگی گزار رہے ہیں اسے قرآن سے ہم آہنگ ہونا چاہیے۔ ہم کہتے ہیں کہ ہم خلائی دور میں سانس لے رہے ہیں۔ قرآن میں خلا سے متعلق متعدد آیات وارد ہوئی ہیں ایسا محسوس ہوتا ہے کہ قرآن کا اشارہ تھا کہ آنے والا دور خلائی ہوگا... سائنس موجودہ سائنس کے مؤجد مسلمان ہی تھے۔ آج مغرب میں جو کچھ ہے اس پر کسی کو ڈینگنے کی ضرورت نہیں ہے۔“

ہمارے لیے اور مغربی اقوام کے لیے ایک ہی راہِ نجات ہے کہ ہم سب مسلمان بن جائیں۔^{۱۱}
 ۱۹۶۳ء میں بقی سلامت پارٹی اور اس کے رہنماؤں نے مذہب اور مذہبی اقدار پر کانی
 زور دیا مگر اسلامی ریاست کی تشکیل کا کوئی مطالبہ نہیں کیا گیا اس وقت غالباً پارٹی کا سیاسی
 استحکام اور اندرونی تنظیم ہی پیش نظر تھی مگر جیسے جیسے پارٹی اپنے پیروں پر کھڑی ہوتی گئی اور
 اندرونی صفوں میں اتحاد اور تنظیم آتی گئی اسلامی ریاست، اس کے اوصاف و خصائص اور
 اساسیات پر کھلے نغظوں میں گفتگو ہونے لگی۔^{۱۲}

خود پروفیسر اربکان نے پاکستان میں صدر جنرل ضیاء الحق مرحوم کے اصلاحی اقدامات
 کو سراہا۔^{۱۳} ایران کے اسلامی انقلاب کا تجزیہ کیا گیا اور ترکی، پاکستان اور ایران میں برپا اسلامی
 تحریکات کے درمیان موازنہ کر کے ان کو باہم قریب قرار دیا گیا۔^{۱۴} احمد ناظم تستان نے اپنے
 ایک مضمون میں لکھا کہ سلطنت عثمانیہ نے اسلام ہی کی برکت سے کئی بڑے غظوں پر حکومت کی
 اس لیے:

”ترکی کے لیے اسلام ایران اور پاکستان سے کہیں زیادہ قابل قبول ہے۔

ہمارا ملک دوسرے ملکوں سے زیادہ اسلامی حکمرانی کا حق دار ہے ہمیں دعا
 کرنی چاہیے کہ اللہ جلد وہ دن واپس لائے۔“^{۱۵}

ایک دوسرے رہنما احمد سفلام نے کہا کہ ”آج پوری دنیا میں جو تحریک زوروں پر ہے اس کا
 ایک ہی مقصد ہے: قانون اسلام کو نافذ کیا جائے اور جہاد اسلامی کے حکم کو رو بجل لایا جائے
 اربکان، ضیاء الحق، خمینی، گلبدین حکمت یار اور برہان الدین ربانی جیسے رہنما اسی نصب العین
 کے لیے برسرِ پیکار ہیں۔“ بسا اوقات واضح نغظوں میں بھی اسلامی حکومت کی تشکیل پر گفتگو کی گئی۔

”اگر ہم اس ملک میں اسلام کے مطابق زندگی گزارنے کے آرزو مند ہیں

تو ہمیں یہ بھی تسلیم کرنا ہوگا کہ اسلام یہاں نافذ نہیں ہے جب اسلام کی حکومت

تمام اداروں پر قائم ہو جائے گی اور قصر صدارت سے لے کر کوڑا کرکٹ کی قطہیر

تک ہر جگہ اسلام ہی کا انعکاس ہوگا۔ تبھی ہم یہ کہہ سکیں گے کہ یہاں اسلام موجود ہے۔“^{۱۶}

بقی سلامت پارٹی کے رہنماؤں نے اب بین الاقوامی اسلامی مسائل پر بھی گفتگو کا آغاز کر دیا۔

انہوں نے مسلم ممالک کے متحدہ بلاک کی تجویز رکھی اور Organization of the United

Nations of Islam کا نعرہ دیا، اسلامی مشترک منڈی، عالمی اسلامی ثقافت، اسلامی بھاری

صنعت بین الاقوامی اسلامی بیت المال کے قیام کی تجاویز پر بھی بحثیں ہوئیں۔ اسلامی مفکرین نے مطالبہ کیا کہ تمام ترکی اداروں کی تنظیم نو قرآن کی اساس پر ہو۔ طب، تجارت، تعلیم، فوج، صنعت و زراعت اور وزارت مذہبی امور کی اسلام کاری کی جائے اور اس طرح زندگی کے تمام شعبوں میں اسلامی شریعت کو نافذ کیا جائے۔^{۵۷}

پارٹی کے رہنماؤں کی یہ فکر اور طریقہ فکر مصطفیٰ اکمال کے تصور سیکولرزم کے خلاف تھی۔ اس کا مقصد ملک کو لادینیت اور مغربیت کی راہ پر لگانا تھا اور اس کے متعین کردہ اصول سیکولرزم کا مطلب مذہبی معاملات میں حکومت کی عدم دلچسپی اور تمام مذاہب سے یکساں معاملہ رکھنا تھا۔ اسی لیے قانون اور دستور کے دائرہ میں رہ کر ایک طرف حکومت سے سیکولرزم کی صحیح تنفیذ کا مطالبہ پارٹی کے رہنماؤں نے کیا تا کہ حریت فکر و نظر کا احترام کیا جائے،

مذہبی طبقوں کی مخالفت اور ان سے منافرت کا سلسلہ بند ہو سکے۔ رہنماؤں کے مطابق ”اس وقت اہل ایمان کے حقوق پر قدغن عائد ہے اور اس نا انصافی کا خاتمہ ناگزیر ہے۔^{۵۸} دوسری طرف عوامی مقبولیت کے حصول کے بعد اور پارٹی کی اندرونی تنظیم کے ساتھ ساتھ ۱۹۸۷ء میں سیکولرزم کے خلاف اسلام ہونے کا اعلان کر دیا گیا۔ اب کھلے لفظوں میں اس کی تردید کی جائے گی۔

”جدید ترکی کا سیاسی ہیوٹی اسلام کے سیاسی اصولوں سے متصادم ہے۔ اسلام کا مطالبہ ہے کہ مذہب کے زیر قیادت سیاسی و مذہبی مسائل و امور کا اتحاد و انضمام ہو۔ اس سیاق میں سیکولرزم اور سیکولر نظام اسلام، شریعت اور مذہب کے خلاف ہیں۔ خاص طور سے ترکی میں اس کی تنفیذ اس لیے کی گئی ہے تاکہ لامذہبیت کو یقین حاصل ہو۔“^{۵۹}

”وہ لوگ فریب کار اور جھوٹے ہیں جو یہ دعویٰ کرتے ہیں کہ سیاست اور مذہب دو الگ چیزیں ہیں... مسلمان دنیا کے معاملات کو آخرت کے معاملات سے الگ نہیں کر سکتے۔“^{۶۰}

”یہ بالکل واضح ہے کہ فرد قانون سازی کا اختیار نہیں رکھتا۔ اگر وہ کوئی قانون بناتا ہے یا قانون بنانے کا دعویٰ کرتا ہے تو وہ خدا کی نافرمانی کرتا ہے۔ اسلامی قانون کا خالق وہی ہے جو آدمی کا خالق ہے۔ خدا نے آدمیوں کو انہی قوانین کی مطابقت میں پیدا کیا ہے۔ انسانی قوانین انسانی فطرت سے ہم آہنگ نہیں

ہوتے۔..... اسلام ہر دور کے لیے قانون ہے۔ یہ مذہب بھی ہے اور ریاست بھی۔... قرآن اس لیے نازل نہیں ہوا ہے کہ قربتانوں میں اس کی تلاوت کی جائے یا عبادت گاہوں میں مقفل ہو کر محفوظ ہو جائے۔ قرآن تو حکومت کرنے کے لیے نازل ہوا ہے۔

اسی طرح متعدد تحریروں اور بیانات میں پارٹی کے نظریہ ساز مفکرین سیکولزم کے خلاف لکھنے اور بولنے لگے۔ جب کہ ترکی معاشرہ جبر و استبداد اور اسلام و انسانی اقدار کا مخالف وہ دور بھی دیکھ چکا ہے جس میں مصطفیٰ کمال اور اس کے لادینی نظریات کے خلاف کوئی کمزور آواز بھی ملک اور وطن سے بناوت اور غداری سمجھی جاتی تھی لیکن تحریک اسلامی کی مسلسل جدوجہد اور قربانی نے حالات کو بدل کر رکھ دیا اور فکر و نظر کے زاویے ایسے درست ہوئے کہ سیکولزم اور کمالیت اجنبی چیزیں کر رہ گئی اور سرعام ان پر تنقید ہونے لگی۔

پروفیسر نجم الدین اربکان بھی واضح طور سے سیکولزم کے خلاف صف آرا ہو گئے۔ پاکستان کے دورہ کے موقع پر انھوں نے تمام سیاسی احتیاط اور اندیشوں کو بالائے طاق رکھ کر لادینیت کے خلاف تقریر کی۔ صدر پاکستان جنرل ضیا الحق سے ملاقات کرتے ہوئے انھوں نے زور دیا کہ ایک اسلامی ریاست کی بنیادی شرط یہ ہے کہ پوری زندگی کو اسلام کے سانچے میں ڈھالنے کی کوشش کی جائے۔ سب سے پہلے اسلام کو ریاست کا سرکاری مذہب ہونا چاہیے۔ اگر ایسا نہیں ہے تو مسلمانوں کا مذہب خطرہ میں رہے گا۔

بنیادی انسانی حقوق، حریات اور جمہوریت کے تعلق سے بھی ملی سلامت پارٹی اور اس کے ہمنواؤں اور رہنماؤں کا موقف اسلامی تعلیمات پر مبنی ہے۔ انھوں نے ایک طرف آزادی فکر و نظر اور اظہار رائے کی مکمل حمایت کی اور کمیونسٹوں اور بائیں بازو کے عناصر کے لیے بھی آزادی و حریت کی وکالت کی۔ لیکن دوسری طرف اس موقف کا بھی کھل کر اظہار کیا کہ ترکی ایک مسلمان ملک ہے اور یہاں اسلام کی بالادستی ہونی چاہیے۔ انھوں نے صراحت کی:

”ہم تشکیل حکومت میں قیادت کر رہے ہیں۔... حکومت کی تشکیل اس طرح ہوگی جس طرح ہمارے بھائیوں کی خواہش ہے۔ اس سلامت پارٹی کا کچھ مفہوم اور اس کا کوئی مقصد ہے۔ ملی سلامت پارٹی رہنہ اور خلاف وقار سیزن کی حمایت نہیں کر سکتی۔ نوجوانوں کی تربیت اس لیے نہیں ہوگی کہ وہ کمیونسٹ

اور دہریہ نہیں، سینا گھروں میں غیر اخلاقی اور فحش فلموں پر پابندی ہوگی، ہر شخص اپنے عقیدہ اور ضمیر کے مطابق بولنے کا حق دار ہوگا۔ البتہ جو لوگ گھروں پر تھیں پڑھتے ہیں واجب التعمیر نہ ہوں گے۔^{۱۹۵۷}

ساتھ ہی اس امر کی صراحت بھی کی کہ سیکولزم اپنے مخصوص پس منظر، نظام فکر و عمل اور فلسفہ زندگی کے ساتھ اسلام سے متصادم بھی ہے، گرچہ اس کے عام معانی اسلام کی تعلیمات سے نہیں ٹکراتے اور مذاہب کے ساتھ یکساں برتاؤ اور انھیں فکر و عمل کی آزادی کا تصور قرآن میں بھی موجود ہے۔

”ہم نجات و فلاح کے تذکروں کو دو حصوں میں تقسیم کرتے ہیں: ایک اسلام کا طریقہ نجات و فلاح ہے دوسرا کافرانہ و مشرکانہ طریقہ ہے جو نجات کا ضامن نہیں بن سکتا۔ آخر الذکر کا انحصار وحی الہی پر نہیں ہے اور انسانی حاکموں پر اس کی بنیاد ہے جو خود باہم متفاد میں جیسے اشتراکیت، سرمایہ داری، اشتمالیت اور جمہوریت۔“^{۱۹۵۷}

”خدا نے ہمیں حکم دیا ہے کہ ہم اپنی مرضی اور فیصلہ کے مطابق نہیں بلکہ کتاب مقدس کے مطابق حکومت کریں۔ اگر دو لوگوں کے ذریعہ انسانوں پر حکومت جائز ہوتی تو وحی الہی کی ضرورت نہ تھی۔ جن معاشروں میں عوام کے دو لوگوں سے معاملات طے پاتے ہیں وہاں اسلام زوال پذیر ہو جاتا ہے۔“^{۱۹۵۷}

”جمہوریت ایک مغربی سازش ہے مغربی اور عیسائی طریقوں کے مطابق جاہل عوام پر حکومت کرنے کی۔ یہ دراصل اسلام پر عیسائیت کی فتح ہے۔ صرف الہامی قوانین ہی نافذ کیے جاسکتے ہیں۔ انسان قابل تفضیح قوانین نہیں بنا سکتا۔“^{۱۹۵۷}

”یہودیوں کے ذریعہ یروشلم کو دارالسلطنت بنانے کا اعلان دراصل فطری نتیجہ ہے عالم اسلام کے بہت پہلے سے شکستہ و ریختہ ہونے کا، قلمروں کردہ مسلم اخوت کا قومی و نسلی رجحانات کی اشتعال انگیزی کا، مغربی پالیسیوں کا، تسلیم شدہ سیکولر، لادین اور جمہوری اصولوں کا۔ ان سارے اسباب نے مل کر یروشلم کو دارالسلطنت بنایا ہے۔“^{۱۹۵۷}

ان اقتباسات سے اندازہ ہوتا ہے کہ ۱۹۵۷ء میں پارٹی کے رہنما اور کارکنان کھل کر سیکولزم

کے مخالف ہو گئے تھے اور یہ کہ ترکی کی ساری خرابیوں کی وجہ معاشرہ کا لادینی رخ تھا۔ پارٹی کے رہنماؤں نے اسلام کے شاندار ماضی اور سلطنت عثمانیہ کی میراث کا حوالہ دیا۔ مثال کے طور پر ان کے مقررین کا دعویٰ تھا کہ ملی نظام پارٹی اور ملی سلامت پارٹی کے رہنماؤں میں ترکی کی سرکردہ شخصیات شامل ہیں جو اسلام سے عقیدت و محبت رکھتی ہیں، پارٹی ترکی اسلامی روایت کا تسلسل اور اس کی ضمانت ہے، پارٹی اسی عظیم الشان میراث کا احیاء کرے گی جوچھ سو سال تک سلطنت عثمانیہ کی شکل میں جلوہ گرہی، سیکولرزم اور مغربیت ہی عثمانی شہنشاہیت کے زوال کے ذمہ دار ہیں نیز یہ کہ ملی سلامت پارٹی کے پاس شاندار ماضی کی تشکیل نو کا اسلامی فارمولہ موجود ہے۔ پروفیسر اربکان نے اس اسلامی فارمولہ کا اعلان معاشی سرکاری پلان کی تردید کرتے ہوئے بھی کیا۔ اُن کا اصرار و اعلان تھا کہ قومی تاریخی اقدار کی تدریس بچوں اور نوجوانوں کے لیے ناگزیر ہے۔ بڑوں کا احترام اور چھوٹوں سے محبت و شفقت کی تعلیم بھی ضروری ہے۔ وہ کہا کرتے تھے کہ ملی سلامت پارٹی جب اقتدار میں آئے گی تو پستی شکل و صورت کے جوانوں کے بال کاٹ دے گی، وہ نوجوان خواتین اور لڑکیوں کو باوقار اور عقیف بننے کی تربیت دے گی اور مذہبی تعلیم دہشت کے تریاق کے طور پر دی جائے گی۔

خارجہ پالیسی پر پروفیسر اربکان کا زور اور ان کی توجہ مرکوز ہوتی گئی۔ مشترکہ منڈی، مسئلہ قبرص اور اسلامی ممالک کے ساتھ ترکی کے تعلقات پر موصوف اور ان کے ساتھیوں نے سب سے زیادہ بیانات دئے کیونکہ پروفیسر اربکان کا نقطہ نظر یہ تھا کہ حکومت جدوجہد کر رہی ہے کہ ترکی کو یورپ کی مشترکہ منڈی کا ممبر بنا دیا جائے گو یورپی ممالک خود ترکی کو یہ اہمیت دینے کے لیے تیار نہیں ہیں مگر حکومت اور مغرب زدہ طبقے کے لوگ ایڑی چوٹی کا زور لگا رہے ہیں کہ ترکی کو یورپ کی جھونپ میں ڈال دیا جائے حکومت دن رات اشتراک کے فضائل بیان کرنے میں لگی ہوئی ہے۔ اس اشتراک کا مطلب یہ ہوگا کہ ترکی کی پوری اقتصادی زندگی یورپ کے تاجروں اور صنعت کاروں کے چنگل میں ہوگی، سیاسی اور عسکری میدانوں میں یکسانیت اختیار کرنی پڑے گی بلکہ خارجہ پالیسی میں بھی یورپ کی ہم نوائی لازمی ہوگی ہو سکتا ہے کہ ترکی میں اشتراک سے کچھ مادی فائدہ حاصل کر لے مگر ترکی کا اسلامی تشخص سخت مجروح ہوگا۔ مسلمان بلغاریہ جیسے مسئلہ میں پھنسے رہیں گے اور یہودیوں اور صلیبی تنظیموں کی برائے گی۔

پروفیسر اربکان ترکی خارجہ پالیسی پر مغرب کے اثراتِ بد کے سخت مخالف تھے۔ وہ

مغرب سے ترکی کی ہم رشتگی کو اسلام اور مسلمانوں کے لیے سخت خطرہ تصور کرتے تھے اور اسے عالم اسلام سے مربوط کرنے کے لیے کوشاں تھے۔ ان کے خیال میں ترکی استحصال اور کلیت پسندی میں مغربی راہ پر گامزن تھا۔ وہ کہتے ہیں:

”ایک آئیڈیالوجی کی حیثیت سے کمیونزم صہیونیت کا ایک بازو ہے تو سرمایہ داری اس کا دوسرا بازو ہے۔ دراصل صہیونیت پوری دنیا پر حکومت کرنے کی آرزو رکھتی ہے اور ان دونوں بازوؤں کا استحصال اپنی مرضی کے مطابق کرتی ہے۔۔۔۔۔ یاٹا کانفرنس کا مقصد صہیونیت کے نام پر دنیا کو تقسیم کرنا تھا جب سے کچھ نئی طاقتوں کا ظہور ہوا ہے وہ اس تقسیم سے ہم آہنگ ہونا چاہتی ہے تاہم پچھلے دس سالوں میں عالم اسلام کی نشاۃ ثانیہ نے صورت حال یکسر بدل کر رکھ دی ہے۔ اب کیا ہوگا؟ دیناسٹ کا فلسفہ ظہور پذیر ہوا اور ہیلسنکی میں مشرق و مغرب کے درمیان نئی مفاہمت اور اپروچ پر گفتگو ہوئی۔ آخر اس کا کیا مطلب ہے؟ اس کا مطلب ہے کہ اسلامی دنیا میں احیاء کی لہر اٹھی ہے اب ہمیں آپس میں ٹکرانے کی پالیسی بند کرنا ہوگی اور اس نئے مسئلہ کا کوئی حل تلاش کرنا ہوگا۔“

پروفیسر اربکان نے سالٹ کی دوسری کانفرنس کو عالم اسلام کے خلاف سرمایہ داری اور کمیونزم کی ایک متحدہ سازش قرار دیا۔ قبرص کے مسئلہ پر سب سے زیادہ گرم بازاری اور معرکہ آرائی رہی۔ متحدہ قبرص میں ترکی مسلمانوں پر بے پناہ مظالم ڈھائے جاتے تھے اور ان کی فریاد سنی کرنے والا کوئی نہ تھا۔ بلند اجادید کے ساتھ جب ملی سلامت پارٹی نے مخلوط حکومت بنائی اور پروفیسر اربکان نائب وزیر اعظم بنے تو انہوں نے یونانیوں کے خلاف ترکی مسلمانوں کی امداد و حمایت میں ترکی فوجیں وہاں اتار دیں۔ جنگ کے بعد قبرص دو حصوں میں منقسم ہو گیا اور ترکی قبرص کے صدر رؤف دنکٹاش بنے۔ اس موقع پر اربکان نے ریلیکٹن پارٹی اور جسٹس پارٹی کی مذمت کی جنہوں نے یونانی مطالبات کے سامنے سر تسلیم خم کیا اور خدا کا شکر ادا کیا جس نے اس مسئلہ کو سلجھا دیا تھا۔ قبرص کے مسئلہ میں اربکان الفلاح بن کر ابھرے۔

اسلامی ممالک کے ساتھ رابطہ و تعلق کی استواری کے مسئلہ پر پروفیسر اربکان نے سب سے زیادہ بیانات دیئے۔ دنیا بھر کی اسلامی احیائی تحریکات سے تعلق کو مستحکم کیا گیا۔ اسلامی

نشأۃ ثانیہ کے لیے ہونے والی عالمی جدوجہد سے واقفیت اور اس کی تائید و حمایت پر زلفاء و کارکنان نے لب کشائی کی اور مغرب سے رابطہ استوار کرنے کے بجائے اسلامی دنیا سے ارتباط پر زور دیا۔

مغربی فکر و ثقافت، تہذیب و تمدن اور اداروں پر سخت تنقید کی گئی۔ مغربی بلاک کو اربکان نے خصوصی ہدف بنایا اور اپنی بیشتر تقریروں میں اس کی اسلام دشمنی اور مسکمشی نمایاں کی۔ مشنری اسکولوں کے نظام و نصاب تعلیم، جوئے خانوں اور قمار و شراب کے اڈوں، فری مین کی سرگرمیوں، عیسائیت کی اباحت پسند ثقافت و تہذیب، محزب اخلاق پر دوگاموں، جنسی بے راہ روی اور فحش حرکات کی طبع دارا مجنوں پر تیز و تند حملے کیے گئے اور انھیں ترکی معاشرہ سے ختم کرنے کی ہم چلائی گئی۔ یہاں تک کہا گیا کہ ”قدیم یونان کے تمام بڑے نام نہاد مفکرین جنسی بے راہ روی کے شکار تھے“ اور یہ کہ :-

”اہل مغرب خنزیر کا گوشت کھاتے ہیں، موسیقی سے دل بہلاتے ہیں اور اپنے ایام مقدسہ کا جشن شراب و کباب کے ساتھ مناتے ہیں۔ وہ بد کرداری جنسی آوارگی اور قتل و غارت گری کا ہر جرم کر سکتے ہیں اور ایک مذہبی اعتراف کے ذریعہ معافی کا پروانہ بھی حاصل کر لیتے ہیں۔ عیسائیت کو قبول کیے بغیر اور اسلام کی مخالفت کیے بنا ایک مغربی کی طرح سوچنا اور عمل کرنا محال ہے؟“

”ہم ڈیڑھ صدیوں سے توہمات و خرافات میں، پیراہن اور زیبائش میں، روایات و رسوم میں اور شراب و بدکاری کے اداروں کے قیام میں مغرب کی نقالی کرتے آ رہے ہیں۔ ہم نے اپنے اسکولوں اور جامعات کا وہی نصاب و نظام متعین کیا ہے جو مغرب میں رائج ہے۔ ہم نے اپنے دلوں سے خدا کی یاد کھرچ دی ہے عقل نے خدا کی جگہ لے لی ہے۔ ہم نے دستور و قانون اور تعلیم کو سیکور بنا دیا ہے۔ ہم نے شراب و کباب سے تمام بندشیں اٹھائی ہیں۔ لیکن پچھلے پچاس سالوں میں ہم ایک نوبل پرائز بھی حاصل نہ کر سکے۔ اس کے باوجود ہماری قوم یہودی فری مین سازش کا شکار ہونے کے لیے تیار ہے جو تمام مغربی اقوام کے پس پشت متحرک ہے“

سامی مخالف تحریکات اور مہیونیت پر پروفیسر اربکان نے مختلف قسم کے اعتراضات

کیے۔ دنیا کی تمام سازشوں اور تخریب کاریوں میں انھیں ملوث قرار دیا۔ ڈارون، فرائڈ، درنہائم کارل مارکس سب کے افکار و نظریات پارٹی رہنماؤں کے مطابق انسانی تعقل کو منحرف کرنے کی یہودی سازش کا حصہ تھے۔ عیسائیت کی تمام دہشت پسندانہ سرگرمیوں میں صہیونیت کا کردار رہا ہے۔ قومیت کا نظریہ جس نے مسلم ممالک کو حصوں بخروں میں منقسم کر دیا، یہودی سازش کا ایجاد کردہ تھا۔ یورپ کی مشترکہ منڈی ہی نہیں بلکہ اقوام متحدہ کا ادارہ بھی صہیونی سازش کا حصہ ہے۔ سرمایہ اور اقتدار کی مصنوعی تقسیم دراصل یہودیوں کے عالمی غلبہ کے حقیقی خطرہ پر نقاب ڈالنے کی اسکیم ہے۔ ایٹھ مارشل ٹیوٹو ایک یہودی تھا جس نے صہیونیت کے لیے کام کیا یہاں تک کہ جاگوارا بھی یہودی سازش ہی کی اسکیم تھی چونکہ ہر غلط اور باطل منصوبہ میں یہودی شامل ہوتے ہیں اس لیے لازماً انھوں نے ہی سلطان محمد الفلاح کو زہر دیا ہو گا۔ نسل پرستی بھی ایک یہودی سازش تھی اور بیچارہ ہٹلر ظالم و بے رحم یہودیوں کا محض ایک مہرہ تھا۔ یہودی انسانیت کے بدترین دشمن ہیں جس کی صراحت قرآن پاک نے کر دی ہے۔

قومی و عالمی مسائل پر ملی سلامت پارٹی اور اس کے حکمرانوں نے کوئی مصالحت و مناقبت نہ کی۔ انھوں نے ہر طرح کے دباؤ اور ترغیب و تہذیب کے ہر ہتھکنڈے سے بے نیاز ہو کر اسلامی موقف کو اختیار کیا۔ شرعی نقطہ نظر کی وکالت و مدافعت کی اور بزرگ عوام کو ان کے شاندار ورثہ اور تابانک ماضی سے قریب کرنے کی جدوجہد کی جس میں انھیں کافی مقبولیت حاصل ہوئی اور عوام کا اطمینان و اعتماد پانچواں انھوں نے تحریک اسلامی کو اقدام عمل کے مرحلے میں داخل کیا اور یہی بات سیکولر عناصر اور کمائی فوج کو برداشت نہ ہو سکی اور ان سب نے مل کر ملک میں عسکری حکومت از سر نو قائم کر دی۔

حواشی و تعلیقات

۱۔ Serf Mardin, Religion and Politics in Modern Turkey, in: Pircatori J.P., (ed.) Islam in the Political Process, Cambridge University Press, 1983, Reprinted in 1984 p. 147.

۲۔ Binnaz Sayari (Toprak) Quoted in Ibid, p. 147

۳۱۔ ان تمام دفعات و ضوابط کی تفصیل اور ان کے سیاسی و سماجی مضمرات کے لیے دیکھئے۔

Binnaz Sayari (Toprak), Islam and Political Development in Turkey, E.J. Brill, Leiden, 1981.

Arnold Leder, Party Competition in Rural Turkey: Agent of change or Defender of Traditional Rule? Middle Eastern Studies. Vol. 15, (1979) pp.82-83. ۳۲

Ibid, p. 84 ۳۳

Ibid, p. 86 ۳۴

Serif Mardin, op.cit., p.151 ۳۵

Ibid, p. 152 ۳۶

William Hale, The Political and Economic Development of Modern Turkey, Croom Helm, London, 1981, p. 129 ۳۷

Frederick Shorter and Belin Tekce, The Demographic Determinants of Urbanization in Turkey, 1934-1970, in Peter Benedict, Erol Tumertakin and Fatma Mansur, (Eds.), Turkey: Geographical and Social Perspectives, E.J. Brill, Leiden, 1974, pp. 281ff. ۳۸

Serif Mardin, op. cit, p. 154 ۳۹

Quoted in Serif Mardin, op. Cit, p. 154 ۴۰

۴۱۔ تفصیل کے لیے دیکھئے خلیل احمد الحامدی، تحریک اسلامی کے عالمی اثرات، مرکزی مکتبہ اسلامی دہلی،

۱۹۹۲ء ص ۶۵-۷۰

۴۲۔ دیکھئے پروفیسر ایلیکان کا انٹرویو، ملی گزٹ، ۱۲ اگست ۱۹۹۳ء

۱۵ Turker Alkan, The National Salvation Party
in Turkey, in Metin Heper & Raphael Israeli,
Islam and Politics in the Modern Middle East,
Croom Helm, Sydney, 1984, p. 83.

۱۶ نفس مصدر، ص ۸۳ - ۸۴

۱۷ نفس مصدر، ص ۸۶ - ۸۸ قاضی مضمون نگار نے ان تقریروں اور بیانات کے جداول مرتب کر کے یہ تاثر دیا ہے کہ ملی سلامت پارٹی اور اس کے رہنما پروقیڈر ایٹان کے نزدیک سیاسی و معاشرتی اور اقتصادی و عالمی مسائل کے مقابل میں مذہب اور احیائے مذہب کی اہمیت کم ہوتی گئی اور وہ بتدریج ایک جمہوری سیاسی جماعت کے قلب میں ڈھلتی جا رہی ہے جس کا طرہ امتیاز ایک دن سیکولرزم ہی قرار پائے گا۔ چنانچہ تجزیہ نگار آخر میں ذاتی مزموعات و موبومات پر مختصر نتیجہ نکالتا ہے کہ پارٹی علمی سیکولرزم کی حامل و قائل ہوگی۔ مذہبی مسائل اس کے ایک ہاتھ میں ہوں گے اور دوسرے ہاتھ میں روزمرہ کی سیکولر سیاسی زندگی اور اس کی علمی دشواریوں سے ہم آہنگی ہوگی اور یہ کہ ایرانی طرز کے کسی مغرب مخالف اسلامی انقلاب کا یہاں اندیشہ مفقود ہے۔ مضمون نگار نے ترکی اور ایران کے جغرافیائی، سماجی اور تہذیبی و تاریخی حالات کا تقابل بھی کیا ہے اور ان دونوں ملکوں اور ان کے عوام کے اندر پائے جانے والے اختلاف کا بھی تجزیہ کیا ہے۔

۱۸ ملی گزٹ، ۱۰ افرقہ، ۱۹۰۱۰ - ۲۵ جون ۱۹۷۳ء۔

۱۹ احمد غزمدار ملی سلامت پارٹی یونٹ آرگنائزیشن کی تقریر، ملی گزٹ، ۱۹ جنوری ۱۹۸۰ء۔

۲۰ ملی گزٹ، ۱۹ جنوری ۱۹۸۰ء۔

۲۱ عبدالرحمن دلیپک، ملی گزٹ، ۷ اپریل ۱۹۸۰ء۔

۲۲ ملی گزٹ، ۷ مئی ۱۹۸۰ء۔

۲۳ ملی گزٹ، ۱۱ جولائی ۱۹۸۰ء۔

۲۴ ملی گزٹ، ۲۳ جولائی ۱۹۸۰ء۔

۲۵ فواد میرک، ملی گزٹ، ۳۱ اگست، یکم ستمبر ۱۹۸۰ء۔

۲۶ ۱۹۷۳ء میں سیاسی حالات کے دباؤ میں ملی سلامت پارٹی کے رہنما سیکولرزم کے خلاف کوئی بیان نہ دے سکتے تھے اسی لیے اشارہ و کنایہ میں انہوں نے گفتگو کی بلکہ سیکولرزم کی حمایت بھی بسا اوقات کی تاکہ کیونسٹوں اور لادین طبقوں کی طرح مذہبی حلقوں کو بھی فکر و نظر اور اظہار رائے کی حریت حاصل ہو سکے

چنانچہ پارٹی کے ایک رہنما نے ۱۹۶۳ء میں تقریر کرتے ہوئے کہا تھا کہ "میں حساس موضوعات پر دستروڈ مضطرب ہوں اور ان پر اظہارِ خیال کرنا میرے لیے مشکلات کا باعث ہے۔ میں اپنے جذبات سے متاثر نہیں ہونا چاہیے اور ان موضوعات سے تعصن کرنا ہمارے لیے نامناسب ہے۔ ہم کو معلوم ہونا چاہیے کہ ہمیں بارودی سرنگوں پر کس طرح قدم رکھنا ہے۔" ملی گزٹ، ۳۰ اگست ۱۹۶۳ء۔

۲۷ء ملی گزٹ، ۲۲ جنوری ۲۲، اگست ۱۹۶۳ء۔

۲۸ء ملی گزٹ، ۸ مارچ ۱۹۸۰ء۔

۲۹ء ملی گزٹ، ۱۶ مارچ ۱۹۸۰ء۔

۳۰ء ملی گزٹ، ۶ اپریل ۱۹۸۰ء۔

۳۱ء ملی گزٹ، ۲۹ مئی ۱۹۸۰ء، ۵ جولائی ۱۹۸۰ء، ۱۱ جولائی ۱۹۸۰ء، ۲۰ اگست ۱۹۸۰ء، نیز ۲۸ اگست ۱۹۸۰ء کے شمارے دیکھئے۔

۳۲ء ملی گزٹ، ۵ جنوری ۱۹۸۰ء۔

۳۳ء ملی گزٹ، ۳ مارچ ۱۹۶۳ء۔

۳۴ء ملی گزٹ، ۵ دسمبر ۱۹۶۳ء۔

۳۵ء ملی گزٹ، ۹ مارچ ۱۹۸۰ء۔

۳۶ء ملی گزٹ، ۱۹ مارچ ۱۹۸۰ء۔

۳۷ء ملی گزٹ، ۶ اپریل ۱۹۸۰ء۔

۳۸ء ملی گزٹ، ۳۱ جولائی ۱۹۸۰ء۔

۳۹ء ملی گزٹ کے مندرجہ ذیل شمارے دیکھئے، ۹ مارچ ۱۹۶۳ء، ۲۹ جون، ۲۰ جولائی ۱۹۶۳ء، یکم جون ۱۹۸۰ء۔

۴۰ء ملی گزٹ، ۲۷ اگست، ۸ ستمبر ۱۹۶۳ء، ۱۲ اگست ۱۹۸۰ء۔

۴۱ء مولانا خلیل احمد خاگامی، تحریکی سفر کی داستان، ادارہ معارف اسلامی، لاہور ۱۹۸۹ء، ص ۱۲۱

۴۲ء ملی گزٹ، ۲۸ جنوری، ۲۹ جنوری ۱۹۸۰ء۔

۴۳ء ملی گزٹ، ۳۰ جنوری ۱۹۸۰ء۔

۴۴ء ملی گزٹ، ۱۳ مارچ ۱۹۶۳ء نیز ۲۲ مارچ ۱۹۶۳ء۔

۴۵ء ملی گزٹ، ۲۳ مارچ ۱۹۶۳ء نیز دیکھئے اربکان، ملی گزٹ، ۲۹ اپریل ۱۹۶۳ء اور یکم جنوری ۱۹۸۰ء۔

محمد فہری کا بیان، ملی گزٹ، ۳۰ اپریل ۱۹۸۰ء، ۱۰ ستمبر ۱۹۸۰ء، ملی گزٹ، ۲۲ جولائی ۱۹۸۰ء

۱۴۶، ملی گزٹ، ۱۵ مارچ ۱۹۷۳ء۔

۱۴۷، ملی گزٹ، ۵ اپریل ۱۹۷۳ء۔

۱۴۸، ملی گزٹ، ۱۲ اگست ۱۹۸۰ء۔

۱۴۹، ملی گزٹ، ۵ فروری ۱۹۸۰ء۔

۱۵۰، ملی گزٹ، ۱۳ مئی ۱۹۸۰ء۔

۱۵۱، ملی گزٹ، ۲۱ جون ۱۹۸۰ء۔

۱۵۲، ملی گزٹ، ۱۶ اگست ۱۹۸۰ء۔

۱۵۳، ملی گزٹ، ۲ اگست ۱۹۸۰ء۔ یہ اخبار ترکی زبان میں انقرہ سے شائع ہوتا ہے۔ مقالیں اس کے تمام حوالے اور اقتباسات تو رکارڈ کان، حوالہ بلا سے اخذ ہیں۔

مسلمان عورت کے حقوق اور ان پر اعتراضات کا جائزہ

مولانا سید جلال الدین مہرک

یہ کتاب اس امر کی بین شہادت ہے کہ اسلام کے نظام معاشرت پر مصنف کو عبور حاصل ہے۔ اس میں انہوں نے آزادی نسواں کے مغربی تصور کی زہنائی بیان کی ہے۔ اس کے بعد عورتوں کو اسلام نے جو حقوق عطا کیے ہیں ان کی وضاحت ہے۔ پھر ان حقوق پر مسلم اور غیر مسلم دانشوروں کی طرف سے ہونے والے اعتراضات کا جائزہ لیا گیا ہے۔ مہر و نفقہ کا مسئلہ ہوا طلاق و خلع کا، حجاب کی بحث ہو یا تعدد ازواج کی، خاندان کی سربراہی کا قضیہ ہو یا ریاست کی قیادت کا تمام ہی قابل ذکر پہلو زیر بحث آئے ہیں اور ان میں غور و تامل کی مخصوص جسمانی صلاحیت، نفسیاتی تقاضے، معاشی ذمہ داریاں اور عدل و مساوات کے تقاضے تمام ہی پہلوؤں کی نعت کی گئی ہے۔ اس کی اضافی خوبی اس کا علمی اور استدلالی اسلوب ہے۔ ضرورت ہے کہ سہندی اور انگریزی کے علاوہ ملک کی دیگر علاقائی زبانوں میں بھی اس قیمتی تصنیف کے ترجمے ہوں۔

دوسرا ایڈیشن صفحات ۲۰۰ قیمت ۳۵ روپے

ادارہ تحقیق و تصنیف اسلامی

پان والی کوٹھی، دووہ پور، علی گڑھ ۲۰۲۰۰۲